

## कंटेनर समेत मादक पदार्थ जब्त

Publish Date: Fri, 26 Apr 2019 06:38 AM (IST)

मोतिहारी, स्थानीय सीमा शुल्क विभाग व डीआरआई की टीम ने दो अलग-अलग जगहों पर छापेमारी कर कंटेनर व मादक पदार्थ जब्त किया है। गुप्त सूचना के आधार पर तुरकौलिया थाना के झखिया गांव के पास से एक कंटेनर में लदे भारी मात्रा में मादक पदार्थ जब्त किया है। वहीं कंटेनर के चालक व उप चालक फरार बताए जाते हैं। कस्टम आयुक्त सुवेंदु सान्याल ने बताया कि उन्हें सूचना मिली थी कि नेपाल से एक कंटेनर में मादक पदार्थ को तस्कर छुपाकर मोतिहारी की ओर ला रहे हैं। सूचना पर टीम का गठन कर छापेमारी की गई। कस्टम टीम को देखते ही चालक व उप चालक भागने में सफल रहा। उसकी गिरफ्तारी के लिए छापेमारी की जा रही है। टीम का मानना है कि कंटेनर में भारी मात्रा में मादक पदार्थ रखा गया है। छापेमारी टीम में कस्टम अधीक्षक आनंद कुमार, इंस्पेक्टर ललन कुमार, चंचल कुमार आदि शामिल थे। वहीं डीआरआई की टीम ने बंजरिया थाना क्षेत्र के पंचरूखा पंचायत के पूर्व मुखिया पति के दरवाजे पर बेरी से भी मादक पदार्थ जब्त करने की बात बताई जा रही है। उसमें जब्त मादक पदार्थ में चरस का वजन व कीमत की पुष्टि कस्टम आयुक्त द्वारा नहीं की गई है। इधर सदर डीएसपी मुरली मनोहर मांझी ने बताया कि डीआरआई टीम की सूचना पर बंजरिया थानाध्यक्ष को पंचरूखा गांव में भेजा गया था। पुलिस टीम के जाने के पूर्व ही डीआरआई की टीम प्रस्थान कर चुकी थी।